
Kailasavarnanam 8

कैलासवर्णनं ८

Document Information



Text title : Kailasavarnanam 8

File name : kailAsavarNanam8.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyaH prathamAMshaH | adhyAyaH 28-29-30| vAvRittashlokaH ||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org

ಕೈಲಾಸವರ್ಣನಂ 8



(ಕೈಲಾಸಶೈಲೇ ಅಷ್ಟದಿಕ್ಷುತಿಷ್ಠಿತಾನ್ ನಿಷಧಹೇಮಕೂಟಾದಿನಿವಾಸವರ್ಣನಂ 8)
ಸ್ತಂದಃ -

ತನ್ಯಾಂತರೇ ಚ ಪ್ರಾಕಾರೋ ನವರತ್ನವಿಚಿತ್ರಿತಃ .
ಅಷ್ಟಾಶೀತಿಸಹಸ್ರಾಣಾಂ ಯೋಜನೋಚ್ಚಯಕಲ್ಪಿತಃ .. 28.1..
ಚತುರ್ಧಶಮಹೇಶೇನ ಮನಸೈವ ಪ್ರಕಲ್ಪಿತಃ .
ಬ್ರಹ್ಮಾಂಡೋರ್ಧ್ವಗಮೌಲೀ ಸ ಪ್ರೋದ್ಯದ್ಭಾನುಸಹಸ್ರಭಾಃ .. 28.2..
ನ ದೇವಾ ನ ಚ ಗಂಧರ್ವಾ ನ ಯಕ್ಷೋರಗರಾಕ್ಷಸಾಃ .
ಗಣೇಂದ್ರೈರಪಿ ದುಷ್ಪ್ರೇಕ್ಷ್ಯಃ ಪ್ರಾಕಾರೋ ರತ್ನಕಲ್ಪಿತಃ .. 28.3..
ತತ್ರ ಶೈಲಾಶ್ಚಿವೇನೈವ ಚಾಷ್ಟದಿಕ್ಷು ಪ್ರತಿಷ್ಠಿತಾಃ .
ನಿಷಧೋ ಹೇಮಕೂಟಶ್ಚ ವಿಂಧ್ಯೋ ಮಲಯದರ್ದುರೌ .. 28.4..
ಮಂದರೋ ಹಿಮವಾಂಶ್ಚೈವ ನೀಲೋಽತ್ಯೈವ ಪ್ರಕಾಶಿತಃ .
ತೇಷಾಂ ತಪಸ್ಯಯಾ ಶಂಭುಸ್ಸಂತುಷ್ಟೋ ನಿತರಾಂ ತದಾ .. 5..
ಸ್ವಾವಾಸೇಽಪಿ ಮಹಾಶೈಲೇ ಮಹಾಕೈಲಾಸಪರ್ವತೇ .
ತೇಷಾಂ ನಿತ್ಯಂ ನಿವಸತಿಂ ದದೌ ಕಾರುಣ್ಯತಶ್ಶಿವಃ .. 6..
ಅನ್ಯತ್ರ ತೇ ಶಿಲಾಶೈಲಾಃ ಕೈಲಾಸೇ ರತ್ನಸನ್ನಿಭಾಃ .
ತತ್ಪ್ರಾಕಾರಾಷ್ಟಕೋಣೇಷು ವಿಹಿತಾಶ್ಶೂಲಪಾಣಿನಾ .. 7..

--
ಪೂರ್ವತೋ ನಿಷಧೋ ಭಾತಿ ಚಾಗ್ನೇಯ್ಯಾಂ ಹೇಮಕೂಟಕಃ .
ವಿಂಧ್ಯೋಽಸೌ ದಕ್ಷಿಣೇ ಭಾತಿ ಮಲಯೋ ನೈರ್ಮುತೇ ಸ್ಥಿತಃ .. 8..
ವಾರುಣ್ಯಾಂ ದರ್ದುರೋ ಭಾತಿ ವಾಯವ್ಯಾಂ ಭಾತಿ ಮಂದರಃ .
ಹಿಮವಾನುತ್ತರೇ ಭಾತಿ ಚೈಶಾನ್ಯಾಂ ನೀಲಪರ್ವತಃ .. 9..
ಅಷ್ಟದಿಕ್ಷು ಸ್ಥಿತಾ ಏತೇ ಮಹಾಕೈಲಾಸಪರ್ವತೇ .
ಸ್ವಮೌಲಿಭಿರ್ಭಾಸಯಂತಿ ದಿಶಾಂ ಸ್ತೋಮಂ ನಗೋತ್ತಮಾಃ .. 10..
ತನ್ಮೌಲಿಸೌಧಶಿಖರೈಸ್ಸೂರ್ಯಚಂದ್ರಾತಿಕಾಂತಿಕೈಃ .
ಮಾಣಿಕ್ಯಕಾಂತಿರ್ನಿಷಧಶ್ಚೈಂದ್ರ್ಯಮಿಂದ್ರಧನುಃ ಪ್ರಭಃ .. 11..
ಭೋಗಂ ಪಾತಂಕರ್ಮಿಣಾಂಚ ಪಶ್ಯನ್ವೃಷ್ಯತಿ ಚಾಂಬಯಾ .

ನಿಷಧೇಶಾಲಯಂ ತತ್ರ ಮಣಿಕುಂಭಮನೋಹರಂ .. 27..
 ನಿಷಧೋ ಮೂರ್ತಿಮಾಂಸ್ತತ್ರ ತಲಿಂಗಂ ಪೂಜಯಂಸ್ತದಾ .
 ಭಸ್ಮರುದ್ರಾಕ್ಷಸಂಪನ್ನೋ ದಿವ್ಯೈಃ ಪಂಚಾಮೃತೈಸ್ತದಾ .. 28..
 ಗಂಧೈಶ್ಚೈವ ಚ ವಾಸೋಭಿರ್ಬಿಲ್ವಮಂದಾರಚಂಪಕೈಃ .
 ಧೂಪೈರ್ದೀಪೈಶ್ಚ ನೈವೇದ್ಯೈಸ್ತಾಂಬೂಲೈಶ್ಚ ನಮಂಸ್ತದಾ .. 29..
 ಪ್ರದಕ್ಷಿಣಾಭಿಸ್ಸತತಂ ನಿಷಧೇಶಂ ಸ್ತುವಂಸ್ಥಿತಃ .. 30..

--
 ಆಗ್ನೇಯಬಹುಲಾಮೋದವನಗಂಧೈಶ್ಚ ಸುಂದರಂ .
 ಮಾರುತೋ ವಾತಿ ಧೂಪಾನಾಂ ಪ್ರಮೋದಾಮೋದಸುಂದರಃ .. 42..
 ತಮಾಲಸುಂದರವನಮಗ್ನಿಲೋಕವಿಭೂಷಣಂ .
 ಅಗ್ನಿದಿಕ್ಸೌಧಗಂ (ಆನಲೈಸ್ಸೌಧಗೈಃ) ತತ್ರ ಸೇವಿತಂ ಸುಮನೋಹರಂ .. 43..
 ಅಗ್ನೀಶ್ವರಾಭಿಧಂ ಲಿಂಗಂ ಪೂಜಯಂತೋ ಹಿ ವಹ್ನಯಃ .
 ಆಗ್ನೇಯಗಣಪೈಶ್ಚೈವ ತತ್ರ ತಲ್ಲೋಕವಾಸಿಭಿಃ .. 44..
 ಪುರಾ ಸಮರ್ಚ್ಯ ತಲ್ಲಿಂಗಂ ಸರ್ವಭಕ್ಷಕೃತಾ ದಧತ್ .
 ವಿಮುಕ್ತಸ್ತ ತದಾ ವಹ್ನಿಸ್ತಂ ಪಶ್ಯನ್ ಶಂಕರೋಽಮ್ಬಯಾ .. 45..
 ಹೇಮಕೂಟೋ ಮಹಾಶೈಲೋ ಮೂರ್ತಿಮಾನ್ಲಿಂಗಮೈಶ್ವರಂ .
 ಹೇಮಕೂಟೇಶ್ವರಂ ನಾಮ್ನಾ ಪ್ರತಿಷ್ಠಾಣ್ಯಾತ ಭಾವನೈಃ .. 47..
 ಸ್ತೌತಿ ದೇವಂ ಮಹಾದೇವಂ ಹೇಮಕೂಟಶ್ಶುಭವೃತಃ .. 48..
 (ಸ್ತೌತಿ ದೇವಂ ಹೇಮಕೂಟೋ ಭಸ್ಮರುದ್ರಾಕ್ಷದೃಷ್ಟಗಃ) .. 48..
 ಇತ್ಥಂ ಸದಾ ಹೇಮಕೂಟಸ್ತತ್ರ ಸ್ತೌತಿ ಮಹೇಶ್ವರಂ .. 50..

--
 ಮಹೇಶಾಶ್ರಯಜೋನ್ಮಾದಮುದಿತೋ ವಿಂಧ್ಯಭೂಧರಃ .
 ತನ್ಮೌಲಿಗೋಪುರೋತ್ತುಂಗಶಿಖರೈರ್ವೃಷಭೈರಪಿ .. 4..
 ಮಹಾನೀಲಗಣೋದ್ಯದ್ಭಾನೀಲೀಕೃತದಿಗಂತರಃ .
 ತನ್ಮೌಲಿತಲಕೋದ್ಧಾಮಪುಂಡರೀಕಸಹಸ್ರಕೈಃ .. 5..
 ನೀಲಸಾರೈಶ್ಚ ವೃಷಭೈರ್ಮಣಿನೇತ್ರೈಶ್ಚ ಶೋಭಿತಃ .
 ಸ್ವಟಿಕೇಂದ್ರಮಹಾನೀಲಜಾಲಕಾಂಕಿತಕುಟ್ಟಿಮಃ .. 8..
 ನೀರನೀಲೋತ್ಪಲಕೃತಚಾರುಮಾಲಾವಿಭೂಷಿತಃ .
 ಗವಾಕ್ಷಿತ ಇವಾಭಾತಿ ಚಾಂಬರಂ ತತ್ರ ಸುಂದರಂ .. 9..
 ತಸ್ಮಿಂತ್ಸೈದೋತ್ತಮೇ ಮಂಚೇ ಚೇಂದ್ರನೀಲೋರುಪಾದಕೇ .
 ತಸ್ಮಿನ್ಮಂಚೋಪರಿಲಸನ್ನೀಲಲೋಹಿತ ಈಶ್ವರಃ .. 10..
 ದೇವ್ಯಾ ಸದಾಸ್ತೇ ನಿತರಾಂ ಗಣವೃಂದನಿಷೇವಿತಃ .

ಪಶ್ಯನ್ ಯಾಮೀಂದಿಶಂ ಶಂಭುರ್ಯಮಂ ಸಂಯಮಿನೀಶ್ವರಂ .. 11..

ಕ್ರೀಡತ್ಯತ್ಯಂತಮುದಿತೋ ದೇವೋ ದೇವ್ಯಾ ಮಹೇಶ್ವರಃ .

ವಿಂಧ್ಯಮೌಲಿಮಹಾಸೌಧೇ ನೀಲೇಂದ್ರಮಣಿಕಲ್ಪಿತೇ .. 16..

ವಿಂಧ್ಯೋ ವಿಂಧ್ಯೇಶ್ವರಂ ಲಿಂಗಂ ತತ್ರ ಸಂಪೂಜ್ಯ ಭಕ್ತಿತಃ .

ಪಂಚಾಮೃತೈಃ ಫಲರಸೈಶ್ಚಂದನೈರ್ಧೂಪದೀಪಕೈಃ .. 17..

ಬಿಲ್ವಚಂಪಕಮಂದಾರಕರವೀರಸುಪಂಕಜೈಃ .

ಪ್ರದಕ್ಷಿಣಾನತೀಭಿಶ್ಚ ಮಣಿನೀರಾಜನೈರಪಿ .. 18..

ಸಂಪೂಜ್ಯ ವಿಂಧ್ಯಸ್ಸಂಸ್ತೌತಿ ಭಕ್ತ್ಯಾ ವಿಂಧ್ಯೇಶ್ವರಂ ಶಿವಂ .. 19..

ಇತ್ಥಂ ಸ್ತೌತಿ ಸದಾ ವಿಂಧ್ಯೋ ವಿಂಧ್ಯೇಶಂ ತತ್ರ ಶೈಲರಾಟ್ .

--

ಮಲಯೋ ನೈರ್ಋತೇ ಭಾತಿ ರಾಜತ್ನಂದರಶೇಖರಃ .. 21..

ಪುಷ್ಪರಾಗಮಣಿಪ್ರಖ್ಯೋ ನಾನಾನಿರ್ಝರಕಂದರಃ .

ರಮ್ಯಶೃಂಗಾಗ್ರವಿಲಸದ್ಗೋಪುರಾವಲಿಭಾಸುರಃ .. 22..

ರುದ್ರಕ್ರೀಡಾದಿಸಹಿತೋ ಲಲಾಮವೃಷಭಾಂಚಿತಃ .

ಸ್ವಪ್ರಭಾಭಾಸಿತೋಲ್ಲಾಸಿಸರ್ವಲೋಕಾತಿಗೋ ನಗಃ .. 23..

ಪುಷ್ಪರಾಗಮಣೀಕೃಪ್ತಸಹಸ್ಸಸ್ತಂಭಮಂಡಿತಃ .

ಸುರತ್ನಕಲಶೋಪೇತಸ್ಸಹಸ್ತಲಮಂಡಿತಃ .. 25..

ಪರಾರ್ಧ್ಯರತ್ನಖಚಿತಸಿಹ್ಮಾಸನವರಾಶ್ರಯಃ .

ರತ್ನಗುಚ್ಛಮಹಾಪುಷ್ಪಸರಾಲಂಬಿತಪೀಠಭೂಃ .. 26..

ತತ್ರಸ್ಥಭೂಷಣೋಪೇತೋ ದೇವ್ಯಾ ಕ್ರೀಡತಿ ಶಂಕರಃ .

ಮಹಾಮಲಯಜೋದ್ಭೂತಚಂದನಾಮೋದಿಮಾರುತೈಃ .. 27..

ಚಂದ್ರಚಂದನಲಿಪ್ತಾಂಗೋ ಮಹಾಕಲ್ಪಕಪುಷ್ಪಧೃಕ್ .

ಗುಗ್ಗುಲುದ್ಧಾಮಸುಭಗಧೂಮಾಮೋದಿತದಿಕ್ತಟಃ .. 28..

ತಾನ್ವೈರ್ಋತೀಂ ದಿಶಂ ಶಂಭುಃ ಪಶ್ಯನ್ನಿರ್ಋತಿಜಾನ್ಗಣಾನ್ .

ಕೃಷ್ಣಾನ್ಕರಾಲಾನ್ವಿಕಟಾನ್ವಿಸ್ತಂಶವರಧಾರಿಣಃ .. 29..

ಸಪ್ತಾಂಬುಧೀನಾಂ ಕೋಣಾನಿ ತದಂತರ್ಗತಭೂಮಪಿ .

ದ್ವೀಪಾಂಶ್ಚ ಸರಿತಶೈಲಾನ್ವನಾನಿ ಚ ಮಹೇಶ್ವರಃ .. 30..

ಮಲಯೇನ ಸ್ವನಾಮ್ನಾ ವೈ ಲಿಂಗಂತನ್ಮಲಯೇಶ್ವರಂ .

ಮಣಿಧಾಮಮಯಂ ತತ್ರ ಪೂಜಿತಂ ಸರ್ವಕಾಮದಂ .. 31..

ಪಂಚಾಮೃತೈಶ್ಚಂದನೈಶ್ಚ ಬಿಲ್ವಮಂದಾರಚಂಪಕೈಃ .

ಧೂಪೈರ್ದೀಪೈಶ್ಚ ನೈವೇದ್ಯೈಃ ಪ್ರಣಾಮಪ್ರಕ್ರಮಾದಿಭಿಃ .. 32..

ಸಂಸ್ತುವನ್ನರಯಾ ಭಕ್ತ್ಯಾ ಗಿರಿಣಾ ಮಲಯೇನ ಚ .. 33..

ಇತ್ಥಂ ಸೌತಿ ಸದಾ ದೇವಂ ಮಲಯಶ್ಚೈಲಸತ್ತಮಃ .

--

ದರ್ದುರಃ ಪಶ್ಚಿಮೇ ಭಾತಿ ನಾನಾಶೃಂಗವರಾಶ್ರಯಃ .. 35..

ವೈಡೂರ್ಯಸಾರಸುಭಗತತ್ಸೂತ್ರಭವಿನಾ ತತಃ .

ತನ್ಮಾಲಿಗೋಪುರಾಪಾರಶಿಖರೈರತಿಭಾಸುರಃ .. 36..

ವೈಡೂರ್ಯಸಾರಗರ್ಭಾಚ್ಛಸುಂದರಾಂತರಕಾಂಚಿತಃ .

ತತ್ರ ಸಿಹ್ಮಾಸನಂ ದಿವ್ಯಂ ಪಂಚಯೋಜನಕಲ್ಪಿತಂ .. 40..

ಪರಾಧ್ಯಾಸ್ತರಣೋಪೇತಂ ತಸ್ಮಿಂದೇವ್ಯಾ ಮಹೇಶ್ವರಃ .

ವಿಹರತ್ಯಂತರಗಣೈರ್ವರುಣೋ ವಾರುಣೀಂ ಶ್ರಿತಃ .. 41..

ದಿಶಂ ಪಯೋಧಿನಾಥೇನ ಪಾಲಿತಾಂ ಯಾದಸಾಂ ತದಾ .

ವೈಡೂರ್ಯರತ್ನಮಕುಟತಟಬದ್ಧೇಂದುಶೇಖರಃ .. 42..

ತದ್ವೈಡೂರ್ಯಮಹಾಸೂತ್ರಧಾರಾವಿದ್ಯೋದಿತಾಂತರಃ .

ಪಶ್ಯನ್ನಶ್ಚಿಮದಿಜ್ಞಾಥಂ ವರುಣಂ ತದ್ಗಣಾನಪಿ .. 45..

ದೇವಭಾಗಾಂಶ್ಚ ತತ್ರತ್ಯಾನ್ ಕ್ಷೇತ್ರಾಣಿ ಚ ಮಹೇಶ್ವರಃ .

ವಿಹರತ್ಯಂಬಯಾ ಸಾರ್ಧಂ ಸೌಧೇ ತಸ್ಮಿನ್ನಿನಾಕಧೃಕ್ .. 47..

ದರ್ದುರೇಶಾಭಿಧಂ ತೇನ ಪೂಜೀತಂ ದಿವ್ಯಧಾಮಗಂ .

ಪಂಚಾಮೃತಾನೇಚನೈಶ್ಚ ಗಂದೈರ್ಬಿಲ್ವೈಶ್ಚ ಚಂಪಕೈಃ .. 48..

ಧೂಪೈರ್ದೀಪೈಶ್ಚ ನೈವೇದ್ಯೈರ್ನಮನಪ್ರಕ್ರಮಸ್ತವೈಃ .

ತುಷ್ಣಾವ ದರ್ದುರೋ ದೇವಂ ದರ್ದುರೇಶಂ ಮಹೇಶ್ವರಂ .. 49..

--

ವಾಯವ್ಯಾಂ ಮಂದರಸ್ತತ್ರ ಮಣಿಮುಂದರಕಂದರಃ .

ಮಹೇಶಸ್ಯ ಪ್ರಿಯೋ ನಿತ್ಯಂ ಸರ್ವಮಂದಾರನಂದಿತಃ .. 1..

ಮಂದಾರತರುಭಿಸ್ತಸ್ಯ ಮೌಲಿಸ್ಥೈರ್ದ್ಯೋತಿತಾ ದಿಶಃ .

ಹರಿನ್ಮಣಿಪ್ರಭಾಜಾಲಪರಿಷ್ಕೃತದಿಗಂತರಃ .. 2..

ತತ್ರದೇವ್ಯಾ ಹರಿತ್ಯಾಂತ್ಯಾ ವಾಮಭಾಗಸ್ಥಯಾ ಶಿವಃ .

ಸೇವಿತೋ ಹರಿತೋದ್ಧಾಮಪಾದಮಂಚೇಽಧಿಸಂಸ್ಥಿತಃ .. 12..

ದೇವಲೋಕಾಂಸ್ತಥಾದೇವೋ ದೇವ್ಯಾ ಲೋಕಾನ್ವತೀಕ್ಷಯನ್ .

ಮಂದರೇಣಾರ್ಚಿತಂ ತತ್ರ ಲಿಂಗಂ ಸುಂದರಮಂದಿರೇ .. 14..

ನಾಮ್ನೈವ ಮಂದರೇಶಾನಮಿಂದುಕುಂದಸಮಪ್ರಭಂ .

ಪಂಚಾಮೃತೈಸ್ತಥಾ ನೀರೈಶ್ಚಂದನೈರ್ಬಿಲ್ವಪಲವೈಃ .. 15..

ಅರವಿಂದಮರಂದೈಶ್ಚ ಮಂದಾರತರುಜೈಸ್ಸುಮೈಃ .

ಧೂಪೈರ್ದೀಪೈಶ್ಚ ನೈವೇದ್ಯೈರ್ನಮನಕ್ರಮೈಸ್ತಥಾ .. 16..
 ಆನಂದಸುಂದರೋದಾರಸ್ತವೈಸ್ಸಂಸ್ತೌತಿ ಭಕ್ತಿತಃ .. 17..
 ಇತ್ಥಂ ಸ್ತೌತಿ ಸದಾ ದೇವಂ ಮಂದರಶ್ಚಾರುಕಂದರಃ .
 ಮಮ ಮಾತಾಮಹೋದ್ಧಾಮಶೇಖರೈರರ್ದಿತಾ ದಿಶಃ .. 19..

--
 ಹೀರಸಾರಮಯೋ ಭಾತಿ ಹಿಮವಾನ್ ಗಗನಾತಿಗಃ .
 ಹಿಮಸಾರಮಹಾಧಾರಾಶಶಿಕಾಂತಶಿಲಾಮಯಃ .. 20..
 ತತ್ಕಾಂತಿಕಾಂತಿತಾ ಲೋಕಾ ಮಹಾಗೋಪುರಭಾಸುರಃ .
 ರುದ್ರಾವತಾರಚರಿತ್ಯೈರ್ವೃಷ್ಣೋಮವಿರಾಜಿತಃ .. 21..
 ನಿಯುತಂ ಯೋಜನಾಯಾಮಃ ಕೈಲಾಸೋತ್ತರಭಾಗಃ .
 ಸಹಸ್ರಕೇಸರಿಸಟಾತಟಭ್ರಾಜಿಸುಪಾಂಡರಃ .. 22..
 ಸುಧಾನಾಗರಮಧ್ಯಸ್ಥಮಣಿದ್ವೀಪಂ ಶಿವಪ್ರಿಯಂ .
 ನೀಪಾಪಾರವನಂ ತಚ್ಚ ರತ್ನನೀಪೈಸ್ಸಮಾವೃತಂ .. 40..
 ಹಿಮಶೈಲಾಮಲಾಕಾರಧಾರಾಸೌಧೇ ಮಹೇಶ್ವರಃ .
 ದೇವ್ಯಾ ವಿಹರತಿ ಸ್ವೈರಂ ಚಲಚ್ಚಾಮರವೀಜನೈಃ .. 41..
 ರತ್ನಚಾಂಪೇಯಮಾಲಾಭಿಭೂಷಿತಸ್ತತ್ರ ಶಂಕರಃ .
 ಗಣೇಂದ್ರೈರುದ್ಯುತಲಸತ್ತಿಶೂಲಕರಭಾಸುರೈಃ .. 42..
 ಹಿಮಾಚಲೇಶ್ವರಂ ಲಿಂಗಂ ಚಂದ್ರಸ್ವಟಿಕಧಾಮಗಂ .
 ಅಪಾರವರಿವಸ್ಯಾಭಿರ್ಹಿಮಶೈಲೇನ ಚಾರ್ಚಿತಂ .. 43..
 ಪಂಚಾಮೃತೈಃ ಫಲರಸೈಸ್ಸುಗಂಧೈರ್ಯಕ್ಷಕರ್ಷಕರ್ಮೈಃ .
 ಬಿಲ್ವಾರವಿಂದಕಹ್ಲಾರೈಶ್ಚಂಪಕೈರ್ವಕಸಂಭವೈಃ .. 44..
 ಧೂಪದೀಪೋಪಹಾರೈಶ್ಚ ಪ್ರಣಾಮಪ್ರಕ್ರಮಾದಿಭಿಃ .
 ಅಸ್ತೌಷೀದ್ಧಿಮಶೈಲೇಶಂ ಹಿಮಾಂಶ್ಚ ಕೃತಾಂಜಲಿಃ .. 45..
 ಇತ್ಥಂ ಹಿಮಾಚಲಸ್ತೌತಿ ಹಿಮಮೌಲಿಮಹೇಶ್ವರಂ .

--
 ನೀಲೋ ವಿಭಾತಿ ಚೈಶಾನ್ಯಾಂ ಕೈಲಾಸಾಮಲಪರ್ವತೇ .. 47..
 ರಮ್ಯಸಾನುಶತೋಪೇತಸ್ಸಹಸ್ರಶಿಖರೈರ್ವೃತಃ .
 ನೀಲೋಽಪಿ ವಾಮತಶ್ಚೈಲಃ ಪ್ರವಾಲಮಣಿಭಾಸುರಃ .. 48..
 ಪ್ರವಾಲವರ್ತುಲಾತ್ಯಚ್ಛಮಾಲಾಗುಚ್ಛೈಕಶೋಭಿತಃ .
 ತತ್ತ್ಯವ ಸುಮನಾಮೋದಮಾದ್ಯುದ್ಯುಂಕೃತಷಟ್ಪದಃ .. 55..
 ತತ್ಪ್ರವಾಲಮಣಿಜ್ಯೋತ್ಸಾ ನಿವಾರಿತತಮಸ್ತುಟಃ .

ತಸ್ಮಿನ್ಪ್ರವಾಲಪಾದಾಚ್ಚಮಂಚಕೇ ಸ್ತರಣಾಸ್ಪತೇ .. 56..
 ದೇವ್ಯಾ ವಿಹರತಿ ಪ್ರೀತ್ಯಾ ಚಂದ್ರಚೂಡೋ ಮಹೇಶ್ವರಃ .
 ಸಪ್ತಾಧಿವೇಷ್ಟಿತಾಪಾರಭೂಮಯೋದ್ವೀಪಕಾನಪಿ .. 57..
 ವನಾನಿ ಸರಿತಶ್ಚೈಲಾನ್ವೇತ್ಪ್ರಾಣ್ಯಪಿ ಮಹೇಶ್ವರಃ .
 ಈಶಾನಲೋಕಂ ತತ್ರೈವ ನಾನಾರುದ್ರಗಣೈರ್ವೃತಂ .. 58..

--
 ಶೃಣುಷ್ವ ಜೈಗೀಷವ್ಯತ್ವಂ ಪಾಪಭಂಗಾಯ ಕೇವಲಂ .
 ನಿಷಧೇಶೋ ಹೇಮಕೇಶೋ ವಿಂಧ್ಯೇಶೋ ಮಲಯೇಶ್ವರಃ .. 63..
 ದರ್ದುರೇಶೋ ಮಂದರೇಶೋ ಹಿಮಶೈಲೇಶ್ವರೋ ಹರಃ .
 ನೀಲೇಶ್ವರೋಽಹಿ ಪರಿತೋ ಮಹಾಸೌಧವರಾಶ್ರಯಾಃ .. 64..
 ರಮ್ಯಗೋಪುರಕೋಪೇತಾ ನಗಾಸ್ತತ್ರ ವಪುರ್ಧರಾಃ .
 ಪೂಜಯಂತ್ಯತ್ರ ಲಿಂಗಾನಿ ಬಿಲ್ವಪತ್ಯೈರ್ಮನೋಹರೈಃ .. 65..
 ನೀಲೋಽಪಿ ತತ್ರ ನೀಲೇಶಂ ಪೂಜ್ಯಾನೇಕೈಸ್ಸುಮೈರಪಿ .
 ಧೂಪೈರ್ವಿದ್ಯೈಶ್ಚ ನೈವೇದ್ಯೈಸ್ತೌತಿ ನೀಲೇಶ್ವರಂ ಶಿವಂ .
 ಸ್ವಮೌಲಿಮಣಿಜಾಪಾರಧಾಮಗಂ ಪ್ರಾಂಜಲಿಸ್ತದಾ .. 66..
 ಇತ್ಥಂ ಸ್ತುವಂತಿ ತೇ ಶೈಲಾ ಗಿರೀಶಾಂ ಗಿರಿಶಂ ತದಾ .. 68..
 .. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ಅಷ್ಟದಿಕ್ಪತಿಷ್ಠಿತಾನ್
 ನಿಷಧಹೇಮಕೂಟಾದಿನಿವಾಸವರ್ಣನಂ ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 28-29-30.
 ವಾವೃತ್ತಶ್ಲೋಕಾಃ ..

- .. shrIshivarahasyam . mAheshvarAkhyah prathamAMshaH . adhyAyaH 28-29-30.
 vAvRRittashlokaH ..

Notes:

Skanda ಸ್ತಂಧ describes to Jaigīṣavya ಜೈಗೀಷವ್ಯ; the eight mountains stationed in the eight directions - Aṣṭadiśāḥ ಅಷ್ಟದಿಶಾಃ around Mount Kailāsa ಕೈಲಾಸ ಶೈಲ (viz. in Niṣadha ನಿಷಧ in the East, Hemakūṭaka ಹೇಮಕೂಟಕ in SouthEast, Vindhya ವಿಂಧ್ಯ in the South, Malaya ಮಲಯ in SouthWest, Dardura ದರ್ದುರ in the West, Mandara ಮಂದರ in NorthWest, Himavān ಹಿಮವಾನ್ in the North and Nīla ನೀಲ in NorthEast), as they worship the respective Śivaliṅga-s ಶಿವಲಿಂಗ (viz. Niṣadheśvaram ನಿಷಧೇಶ್ವರಂ, Hemakūṭeśvaram ಹೇಮಕೂಟೇಶ್ವರಂ, Vindhyeśvara ವಿಂಧ್ಯೇಶ್ವರ, Malayeśvaram ಮಲಯೇಶ್ವರಂ, Dardureśam ದರ್ದುರೇಶಂ, Mandareśam ಮಂದರೇಶಂ, Himācaleśvaram ಹಿಮಾಚಲೇಶ್ವರಂ, Nīleśam ನೀಲೇಶಂ) at their

residences - central to which is the Residence of the ever compassionate Śiva ಶಿವ, who also sports with the Devī ದೇವೀ in all the eight directions.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan



Kailasavarnanam 8

pdf was typeset on December 20, 2023



Please send corrections to sanskrit@cheerful.com

